

ఎలా మాట్లాడినా విషయం అదే!

కేంద్రంలో అధికారంలో వున్న బిజెపిలో అంతర్గత కుమ్ములాటలు సాగుతూనే వుంటాయి. కర్ణాటకలో ముఖ్యమంత్రి మార్పు కోసం జరిగిన పెనుగులాట చివరికి ముఖ్యమంత్రిని మార్చవలసి వచ్చింది. యడ్యూరప్ప స్థానంలో ఎవరిని ముఖ్యమంత్రిని చేయాలనే ఉత్కంఠభరిత నాటకం యడ్యూరప్ప అనుచరుడిని చేయడానికేనని స్పష్టమయింది.

రైతుల ఉద్యమానికి కేంద్రబిందువుగా ఉన్న పంజాబ్‌లో అధికారంలో వున్న కాంగ్రెస్‌లో అధికార కుమ్ములాటలు తారాస్థాయికి చేరాయి. కార్పొరేట్ ప్రయోజనాల రక్షణ కొరకు దొడ్డిదారిన చేసిన ప్రయత్నాల ఫలితంగా ఉత్పన్నమైన సంకటం నుండి ముఖ్యమంత్రిలను మార్చి బయటపడాలని కాంగ్రెస్ చూస్తున్నది. ఆ రాష్ట్రంలోనే ఆమ్ ఆద్మి పార్టీ నాయకత్వాన కాంగ్రెస్ ప్రభుత్వ విధానాలకు వ్యతిరేకంగా జరిగిన ప్రజాందోళనను పోలీసులను ప్రయోగించి నిలువరించారు. అక్కడ కాంగ్రెస్ మరోసారి అధికారం నిలబెట్టుకోవడానికి యమయాతనలు పడుతున్నది.

అసోం, మిజోరాంల మధ్య సరిహద్దు గొడవలు తీవ్రంగానే సాగుతున్నాయి. రెండువైపులా మూడు జిల్లాల పరిధిలోని 125 కిలోమీటర్ల పొడవునా సాగుతున్న ఈ సరిహద్దు తగాదాకు బ్రిటీషు కాలం నుంచే వున్నాడనిపిస్తుంది. ఇటీవల జరిగిన ఘర్షణలో 6 మంది పోలీసులు కూడా చనిపోయారు.

సామ్రాజ్యవాదుల సేవలో భాగంగా కాశ్మీర్‌లో చేయాల్సినదంతా చేసి ఇప్పుడు తిరిగి రాష్ట్ర హోదా ఇస్తామంటూ అక్కడి పాలక, ప్రతిపక్ష పార్టీలను బుజ్జగిస్తున్నారు. లక్షద్వీప్ ప్రాంతంలోని దీవులను బహుళజాతి సంస్థల ప్రయోజనాలకు మరింత అనుగుణంగా మార్చుచూస్తున్నారు. ఆ దీవులతో ఇప్పటివరకు వాణిజ్య రవాణా జరుగుతున్న కేరళలోని పోర్టులకు బదులు రాష్ట్రంలో కూడా తామే అధికారంలో ఉన్న కర్నాటక రాష్ట్ర పోర్టుల ద్వారా జరపాలన్న తగాదాల మారి నిర్ణయం తీసుకున్నది.

దక్షిణాది రాజకీయ పట్టు కోసం బీజేపీ చాలానే పావులు కదుపుతున్నది. తమ రోజువారీ పాలనా వ్యవహారాల్లో కేంద్ర ప్రభుత్వం అని కాకుండా యూనియన్ ప్రభుత్వం అని వాడుతామని తమిళనాడు ప్రభుత్వం నిర్ణయం తీసుకున్న నేపథ్యంలో కొంగునాడు సమస్యను ముందుకు తెచ్చింది. ఈ ప్రాంత ప్రాతినిధ్యం అంటూ కేంద్రంలో ఒకరికి మంత్రి పదవి కూడా కట్టబెట్టారు. కర్ణాటక, తమిళనాడు మధ్య ఉన్న ముల్ల పెరియార్ ప్రాజెక్టు సమస్యను కర్నాటక ద్వారా తిరిగి ముందుకు తెస్తున్నారు.

కృష్ణా నది జల వివాదం తెలంగాణ, ఆంధ్రప్రదేశ్ ప్రభుత్వాల మధ్య తగువు రెండు రాష్ట్రాల ప్రజల మధ్య విద్వేషాలుగా మార్చే కుట్ర ఫలించలేదు. ప్రజలు సంయమనం పాటించారు. పాలకుల 'రెచ్చిపో' నాటకం పారలేదు. కేంద్రం ఇద్దరికి మొట్టికాయలేసే స్థానంలోకి పిల్లిలా ప్రవేశించి, రెండు మూడోదల కోట్లు నిర్దిష్ట టైమ్ లోపల రెండు రాష్ట్ర ప్రభుత్వాలు కట్టాలని రెండు పట్టలను ఆదేశించింది. తగవు తీరకపోగా 'ఫైన్' పడింది. కేంద్రం తీరుకిది మరో నిదర్శనం. బిజెపి తెలంగాణలో అధికారంలోకొస్తుంది, జల వివాదాలన్నీ మటుమాయమైపోతాయని ఆ రాష్ట్ర బిజెపి పెద్ద గొంతుతో ప్రచారం చేసుకొంటున్నది.

విశాఖ ఉక్కు ఫ్యాక్టరీని ప్రైవేటీకరిస్తామని; ఈ నిర్ణయానికి తిరుగులేదని ప్రకటిస్తూ వచ్చిన కేంద్రం- కార్మికుల, ప్రజల ఆందోళనను ఖాతరు చేయడం లేదు. బిజెపి నాయకుడు విశాఖ ఉక్కు ప్రైవేటీకరణ వద్దని ఆందోళన చేసే వారు, కడపలో ప్రైవేట్ రంగంలో ఉక్కు ఫ్యాక్టరీ నిర్మాణానికి ఎందుకు వూసుకొంటున్నారని కౌంటర్ ఎటాక్ చేస్తున్నారు.

జీవిత బీమా ప్రవేటీకరణ, బ్యాంకుల దివాళీకరణ-ప్రవేటీకరణ, విమానాశ్రయాలు, పోర్టులు, చివరకు కార్పొరేషన్ల పేరుతో డిఫెన్స్ సంస్థలను ప్రవేటీకరణ చేయడానికి నిర్బంధాన్ని ప్రయోగిస్తూ బిజెపి ఆర్డినెన్స్‌లు తెస్తున్నది.

ప్రైవేటయితేనేమి? ప్రభుత్వమైతేనేమి? పెట్టుబడిదారీ ప్రభుత్వమైనా, సోషలిస్టు తరహా ప్రభుత్వమైనా కార్మికుల శ్రమను కార్మికులకు అందించుతుందా? ప్రైవేటు పెట్టుబడి, ప్రభుత్వ పెట్టుబడుల మధ్య తగవును సామ్రాజ్యవాదుల భాగస్వామ్యంలోని బడాబూర్జువా వర్గానికి కట్టబెట్టడానికి ఆడుతున్న నాటకమని అర్థం కావడం లేదా?

ప్రజల శ్రమ దోపిడీ, పన్నుల దోపిడీ, ధరల దోపిడీతో సమకూరిన సంపదలతో భారీ మౌలిక వసతులు, భారీ పెట్టుబడులు- ప్రజా ధనంతో భారీ ప్రాజెక్టులు తయారు చేసిన తర్వాత బడా పెట్టుబడిదారులకు అప్పజెప్పడమన్న దళారీ విధానం వారి దీర్ఘకాలిక పథకంలో భాగమే కదా. ప్రభుత్వ పెట్టుబడి - సోషలిస్టు తరహా ప్రభుత్వాల పెట్టుబడులు ప్రజల ప్రయోజనాల కోసమని చేసిన ఊహాజనిత వాదనలు పటాపంచలు కావడమనేది 70వ దశాబ్దం నాటి నుంచే మొదలయింది. నేటి ప్రైవేటైజేషన్ ప్రక్రియలు దానిని రుజువు చేస్తున్నాయి.

రైతాంగం మూడు డిమాండ్ల సాధన కోసం జరుగుతున్న ఆందోళనకు ఏడాది నిండవస్తున్నది. ఢిల్లీ బోర్డర్‌లలో అత్యంత భారీ ఆందోళన సాగుతోంది. విశాఖ ఉక్కు ప్రైవేటీకరణ కూడా నెలల కొలది నడుస్తూనే వుంది. అయినా ప్రభుత్వం ఏమీ జరగనట్టుగా తన డైరెక్షన్‌లో తాను నడుస్తున్నది. ఆందోళనలు ఢిల్లీకి చేరుతున్నాయి. కారణం సత్యాగ్రహ రూపంతో ఉన్న

ఉద్యమం అంతకంటే సమరశీలంగా ఉండజాలదు. శాంతియుతంగా సమైక్య ధర్మా- ధర్మాలంటే అక్కడికక్కడే అధికార పక్షం వారు, యాజమాన్య వర్గం వారు పరిష్కారం చేయాలనే ఆందోళనా ప్రక్రియ. సత్యాగ్రహం కంటే కొంత మిలిటెంటుగా కనిపిస్తుంది.

ఈ కాలంలో స్థానికంగా మొదలైన ఆందోళనలు ప్రతి పట్టణంలోనూ ప్రభుత్వం నిర్దేశించిన స్థలంలోనే చేసుకోవాలి; చేసుకొని, చేసుకొని ఢిల్లీ జంతర్ మంతర్ కెళ్లాల్సిందే. ఇది శాంతియుత కాలమా? స్తబ్ధత కాలమా? ఇది రాజకీయ దివాళాకోరు తనమా? అని ప్రజలు ప్రస్తుతం ప్రశ్నించలేకపోవచ్చు. కానీ అది ఎల్లకాలం కాదు.

★★★★★